

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಚಾಮರಾಜನಗರ,
ಪೀಠಾಸೀನ ಕೊಠಡಿಗಾಲ

ಎಸ್.ಸಿ.

5034/2025

ಸಾಕ್ಷಿದಾರರ ಹೆಸರು	: ಈರಮ್ಮ	ಪ್ರಮಾಣ ವಚನ ಭೋಧಿಸಿದ ದಿನಾಂಕ
ಗಂಡನ ಹೆಸರು	: ಕುಂಬಯ್ಯ	09.12.2025
ವಯಸ್ಸು	: 65 ವರ್ಷ	
ವೃತ್ತಿ	: ಕೂಲಿ ಕೆಲಸ	ಪ್ರಾ.ಸಾ: 4
ವಾಸ ಸ್ಥಳ	: ಗುಳ್ಳದಬೈಲು	ಚಾ.ಸಾ: 4

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

ಚಾಸಾ 1 ನನ್ನ ಮಗ. ಚಾಸಾ 3 ನನ್ನ ಸೊಸೆ. ಚಾಸಾ 5 ನನ್ನ ಮಗ. ಮೃತ ಮಾದೇವಿ ನನ್ನ ಮಗಳು. ಆರೋಪಿ ನನ್ನ ಅಳಿಯ. ಮೃತಳ ಮತ್ತು ಆರೋಪಿಯ ವಿವಾಹವಾಗಿ ಸುಮಾರು 7 ವರ್ಷಗಳಾಗಿರುತ್ತದೆ. ಅವರಿಗೆ ಇಬ್ಬರು ಮಕ್ಕಳು. ವಿವಾಹವಾದ ನಂತರ ನನ್ನ ಮಗಳು ಮತ್ತು ಆರೋಪಿ ನಮ್ಮ ಮನೆಯಲ್ಲೇ ವಾಸವಿದ್ದರು. ಆರೋಪಿ ಕೆಲಸಕ್ಕೆ ಹೊಗುತ್ತಿರಲಿಲ್ಲ. ಆತನನ್ನು ನಾವೇ ಸಾಕುತ್ತಿದ್ದೆವು. ಚಾಸಾ 7 ಮೃತಳಿಗೆ ತಮ್ಮನಾಗಬೇಕು ಆರೋಪಿಯು ಚಾಸಾ 7 ಮತ್ತು ಮೃತಳ ಮೇಲೆ ಅನುಮಾನ ಪಡುತ್ತಿದ್ದನು. ಮೃತಳು ಮೃತಪಡುವುದಕ್ಕೆ ಹಿಂದಿನ ದಿನ ರಾತ್ರಿ ಆರೋಪಿಯು ನಮ್ಮ ಮನೆಗೆ ಬಂದು ಮೃತಳೊಂದಿಗೆ ಗಲಾಟೆ ಮಾಡಿದ್ದನು. ನಾವು ಆರೋಪಿಯನ್ನು ಮನೆಯಿಂದ ಹೊರಗೆ ಕಳುಹಿಸಿದೆವು. ಮರುದಿನ ನಾನು ಕೆಲಸಕ್ಕೆಂದು ಮನೆಯಿಂದ ಹೊರಗೆ ಹೋಗಿದ್ದೆ. ಮನೆಯಲ್ಲಿ ಚಾಸಾ 3 ಮತ್ತು ಮೃತ ಮಾದೇವಿ ಇಬ್ಬರೇ ಇದ್ದರು. ಚಾಸಾ 3 ರವರು ಟೀಲರ್ ಅಂಗಡಿಗೆ ಹೋಗಿದ್ದರು.

ಮೃತಳು ಅಡುಗೆ ಮಾಡುವಾಗ ಆರೋಪಿಯು ಮೃತಳ ಕತ್ತನ್ನು ಕುಯ್ದಿರುತ್ತಾನೆ. ನನಗೆ ಅರ್ಥವಾಗದವರು ವಿಚಾರ ತಿಳಿಸಿರುತ್ತಾರೆ. ನಾನು ಮನೆಗೆ ಬಂದು ನನ್ನ ಮಗಳ ಶವವನ್ನು ನೋಡಿದಾಗ ಆಕೆಯ ಕತ್ತಿನಲ್ಲಿ ಗಾಯವಾಗಿತ್ತು. ಪೊಲೀಸರ ಮುಂದೆ ನಾನು ಹೇಳಿಕೆ ಕೊಟ್ಟಿರುತ್ತೇನೆ.

ಪಾಟೀ ಸವಾಲು:- ಶ್ರೀ ವಕೀಲರಿಂದ

ಆರೋಪಿ ಪರ ವಕೀಲರು ಈ ದಿನ ಪಾಟೀ ಸವಾಲುಮಾಡುವುದಿಲ್ಲ ಎಂದು ಹೇಳುತ್ತಾರೆ. ವಕೀಲರನ್ನು ಕಾನೂನು ಸೇವಾ ಪ್ರಾಧಿಕಾರದಿಂದ ನೇಮಿಸಲಾಗಿದೆ. ಪ್ರಾಸಾ 1 ರಿಂದ 3 ರವರನ್ನು ಸಹಾ ವಕೀಲರು ಪಾಟೀ ಸವಾಲನ್ನು ಮಾಡಿರುವುದಿಲ್ಲ. ಕಾನೂನು ಸೇವಾ ಪ್ರಾಧಿಕಾರದಿಂದ ಆರೋಪಿಗೆ ವಕೀಲರನ್ನು ನೇಮಿಸಿದ ಉದ್ದೇಶವೇ ಸಫಲವಾಗಿರುವುದಿಲ್ಲ. ಪಾಟೀ ಸವಾಲಿಗೆ ಕಾಲಾವಕಾಶ ನೀಡಲು ಯಾವುದೇ ಸಕಾರಣ ಇರುವುದಿಲ್ಲ. ಆದ್ದರಿಂದ ಪಾಟೀ ಸವಾಲನ್ನು ಇಲ್ಲ ಎಂದು ತೆಗೆದುಕೊಳ್ಳಲಾಯಿತು.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತ ಲೇಖನದಂತೆ ಬೆರಳೆಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಬಾಮರಾಜನಗರ, ಪೀಠಾಸೀನ ಕೊಳ್ಳೇಗಾಲ

